



भारत 2023 INDIA

वसुधैव कुटुम्बकम्

ONE EARTH • ONE FAMILY • ONE FUTURE



INTERNATIONAL YEAR OF  
**MILLETS**  
2023

# आईटीबीपी हिमवीर पत्रिका

सितंबर-2022





डोमखंग पर्वतारोहण अभियान के दौरान हिमवीर

## ‘सीएपीएफ ई-आवास’ वेब-पोर्टल का शुभारंभ

1 सितंबर, 2022 को श्री अमित शाह, माननीय केंद्रीय गृह व सहकारिता मंत्री द्वारा नई दिल्ली में ‘सीएपीएफ ई-आवास’ वेब-पोर्टल लॉन्च कर इसका उद्घाटन किया गया। यह पहल केंद्रीय सशस्त्र पुलिस बलों के जवानों के लिए अति महत्वपूर्ण कल्याणकारी कदम है जिससे इन बलों में हाउसिंग सैटिस्फैक्शन में वृद्धि हुई है। इस अवसर पर माननीय केंद्रीय गृह राज्य मंत्री श्री नित्यानंद राय एवं श्री अजय मिश्रा, गृह सचिव श्री अजय कुमार भल्ला तथा सभी केंद्रीय सशस्त्र बलों के महानिदेशक और अन्य वरिष्ठ अधिकारी उपस्थित थे।



श्री अमित शाह, माननीय केंद्रीय गृह एवम् सहकारिता मंत्री द्वारा नई दिल्ली में  
सीएपीएफ ई-आवास पोर्टल का शुभारंभ



## पहलगाम के पास हुई बस दुर्घटना

16 अगस्त, 2022 को जम्मू-कश्मीर के पहलगाम के निकट हुए एक दुर्भाग्यपूर्ण बस हादसे में आईटीबीपी के जवानों से भरी बस का संतुलन बिगड़ा और वह गहरी खाई में जा गिरी। इस दुर्घटना में आईटीबीपी के 8 जवानों की मृत्यु हो गई। महानिदेशक, आईटीबीपी ने बल परिवार की ओर से सभी दिवंगतों को श्रद्धांजलि दी। दुर्घटना में गंभीर रूप से घायल कर्मियों को एम्स, नई दिल्ली में एयर एंबुलेंस के माध्यम से लाया गया। माननीय केंद्रीय गृह एवं सहकारिता मंत्री ने घटना पर दुःख जताया और एम्स में मुलाकात कर घायल जवानों का कुशलक्षेम जाना।



माननीय केंद्रीय गृह एवम् सहकारिता मंत्री श्री अमित शाह, एम्स, नई दिल्ली में घायल जवानों से मिले

### श्रद्धांजलि



नंदन सिंह  
स उ निरीक्षक



दुला सिंह  
हेड काँस्टेबल



डी राज शेखर  
काँस्टेबल



अमित कुमार  
काँस्टेबल



अभिराज  
काँस्टेबल



दिनेश  
काँस्टेबल



संदीप कुमार  
काँस्टेबल



सुभाष बैरवाल  
काँस्टेबल

## बल इकाइयों का भ्रमण

श्री संजय अरोरा, महानिदेशक द्वारा सीआईजेडब्ल्यू स्कूल, आईटीबीपी, बेलगाम, कर्नाटक में प्रशिक्षण गतिविधियों एवं प्री-इंक्वशन ट्रेनिंग की गतिविधियों का जायजा लिया गया। प्रशिक्षण संस्थान द्वारा महानिदेशक को विविध गतिविधियों से अवगत कराया गया और विशेष प्रदर्शन भी प्रस्तुत किए गए। सैनिक सभा के माध्यम से बल प्रमुख ने प्रशिक्षकों का मनोबल बढ़ाया और उनसे संवाद किया।



श्री संजय अरोरा, महानिदेशक द्वारा 23 जुलाई, 2022 को पूर्वी लद्दाख की अग्रिम चौकियों का दौरा किया गया। इस अवसर पर महानिदेशक, आईटीबीपी ने हिमवीरों की उनकी प्रतिबद्धता, समर्पण एवं कर्तव्य के प्रति निष्ठा के लिए सराहना की।



महानिदेशक द्वारा 6 अगस्त, 2022 को आईटीबीपी के पूर्वी कमाण्ड मुख्यालय तथा 33वीं बटालियन आईटीबीपी, गुवाहाटी, असम का निरीक्षण किया गया। महानिदेशक ने सैनिक सम्मेलन में हिमवीरों से संवाद किया। इस मौके पर वृक्षारोपण कार्यक्रम भी आयोजित किया गया।



श्री ए. एम. प्रसाद, अपर महानिदेशक (मुख्यालय) द्वारा 7 जुलाई, 2022 को द्वितीय वाहिनी, आईटीबीपी, कुल्लू, हिमाचल प्रदेश का भ्रमण किया गया। भ्रमण के दौरान श्री प्रसाद अग्रिम चौकियों पर भी गए जहाँ पर उन्होंने सैनिक सभा के माध्यम से जवानों के साथ संवाद किया।

श्री ए. एम. प्रसाद, अपर महानिरीक्षक (मुख्यालय) ने बल के प्रमुख प्रशिक्षण केंद्र बीटीसी, आईटीबीपी, भानू का दौरा किया। भ्रमण के दौरान अपर महानिरीक्षक (मुख्यालय) द्वारा केंद्र के वरिष्ठ अधिकारियों से ट्रेनिंग के विषयों पर चर्चा की।



श्री प्रसाद द्वारा चंडीगढ़ स्थित परिवहन वाहिनी की प्रशासनिक व्यवस्थाओं का भी जायजा लिया गया। अपर महानिदेशक मुख्यालय पश्चिमी कमाण्ड तथा कम्पोजिट हॉस्पिटल अस्पताल, आईटीबीपी, चंडीगढ़ में भी हिमवीरों से मिले और उन्हें संबोधित किया।

श्री एस के शर्मा, महानिरीक्षक (प्रशिक्षण) द्वारा एसटीएस,



आईटीबीपी शिवपुरी और आरटीसी, करेरा, मध्य प्रदेश का निरीक्षण किया गया। इस मौके पर उनके द्वारा प्रशिक्षण केंद्र के अधिकारियों को महानिदेशक प्रशस्ति पत्र एवं प्रतीक चिह्न भी भेंट किए गए।

श्री राजीव कुमार, महानिरीक्षक (प्रशासन/सीआरओ), बल मुख्यालय द्वारा आईटीबीपी की 12वीं वाहिनी, मातली, उत्तरकाशी तथा उत्तराखण्ड की अग्रिम चौकियों का भ्रमण किया गया।

श्री संजीव रैना, महानिरीक्षक, सेंट्रल फ्रंटियर, आईटीबीपी द्वारा छत्तीसगढ़ में बल की विभिन्न तैनाती स्थलों का निरीक्षण किया।

6 सितंबर, 2022 को श्री मनोज सिंह रावत, अपर महानिदेशक, मुख्यालय पश्चिमी कमाण्ड, आईटीबीपी द्वारा 42वीं वाहिनी, आईटीबीपी जोधपुर, राजस्थान का निरीक्षण किया गया। अपर महानिदेशक द्वारा वाहिनी में नवनिर्मित अधीनस्थ अधिकारी मेस भवन का भी उद्घाटन किया गया। इस दौरान एक सैनिक सम्मेलन का भी आयोजन किया गया।

श्री संजय कुमार गुंज्याल, महानिरीक्षक, मुख्यालय पूर्वी सीमांत आईटीबीपी द्वारा 13वीं वाहिनी, सिक्किम का दौरा किया गया। भ्रमण के दौरान महानिरीक्षक वाहिनी की अग्रिम चौकियों पर भी गए और हिमवीरों के साथ बातचीत कर उनका हौसला बढ़ाया।

15 सितंबर, 2022 को श्री ए. एम. प्रसाद, अपर महानिदेशक (मुख्यालय) द्वारा लद्दाख में आईटीबीपी की अग्रिम चौकियों का दौरा किया गया। इस दौरान अपर महानिदेशक ने हिमवीरों की सराहना करते हुए उनकी हौसला अफजाई की।

श्री संजय कुमार गुंज्याल, महानिरीक्षक, मुख्यालय पूर्वी सीमांत आईटीबीपी द्वारा 17 सितंबर, 2022 को 56वीं वाहिनी, आईटीबीपी विशाकापट्टनम, आंध्र प्रदेश का दौरा किया गया। इस दौरान महानिरीक्षक द्वारा वाहिनी के मूलभूत ढाँचे, प्रशिक्षण, विविध तैयारियों और व्यवस्थाओं आदि का जायजा लिया गया और सैनिक सभा के माध्यम से जवानों के साथ संवाद भी किया गया।



## माननीय राज्यपाल पश्चिमी कमान, चंडीगढ़ में

श्री बनवारीलाल पुरोहित, माननीय राज्यपाल पंजाब एवं प्रशासक, यूटी (चंडीगढ़) बल के पश्चिमी कमान, चंडीगढ़ पधारे। श्री मनोज सिंह रावत, अपर महानिदेशक, पश्चिमी कमान, आईटीबीपी द्वारा श्री पुरोहित का स्वागत किया गया। इस अवसर पर कमान मुख्यालय के अन्य वरिष्ठ अधिकारी भी उपस्थित रहे।



## गणमान्य व्यक्तियों से मुलाकात

9 जुलाई, 2022 को श्री मनोज सिंह रावत, अपर महानिदेशक, पश्चिमी कमान, आईटीबीपी ने लेफ्टिनेंट जनरल गुरमीत सिंह (सेवानिवृत्त), माननीय राज्यपाल, उत्तराखण्ड से मुलाकात की और राज्य में बल की सेवाओं के बारे में कई विषयों पर चर्चा की।



श्री संजय कुमार गुंज्याल, महानिरीक्षक, पूर्वी सीमांत, आईटीबीपी, लखनऊ द्वारा 8 जुलाई, 2022 को उत्तर प्रदेश सरकार के मुख्य सचिव श्री दुर्गा शंकर मिश्रा से शिष्टाचार भेंट की गई।

श्री संजय कुमार गुंज्याल, महानिरीक्षक, पूर्वी सीमांत, आईटीबीपी, लखनऊ ने 9 जुलाई, 2022 को श्री योगी आदित्यनाथ, माननीय मुख्यमंत्री, उत्तर प्रदेश से शिष्टाचार भेंट की।



## नेपाल सशस्त्र पुलिस का दल आईटीबीपी मुख्यालय में

21 सितंबर, 2022 को नेपाल सशस्त्र पुलिस का एक प्रतिनिधिमंडल भारत के विदेश स्टडी टूर के दौरान आईटीबीपी मुख्यालय, नई दिल्ली आया। दल ने महानिदेशक, आईटीबीपी से मुलाकात की। इस मौके पर बल मुख्यालय के वरिष्ठ अधिकारी भी उपस्थित रहे।



## वामपंथ उग्रवाद विरोधी अभियान

10 जुलाई, 2022 को छत्तीसगढ़ के राजनंदगांव के जंगल में आईटीबीपी और पुलिस ने संयुक्त सर्चिंग के दौरान नक्सलियों द्वारा लगाए गए 5 किलो की प्रेशर कुकर आईईडी बरामद की। बम डिस्पोजल टीम द्वारा आईईडी को मौके पर ही डिफ्यूज किया गया।

छत्तीसगढ़ में वामपंथ उग्रवाद विरोधी अभियान में तैनात आईटीबीपी की 29वीं बटालियन, जबलपुर (मध्य प्रदेश) के जवानों द्वारा कोंडागांव के दूर-दराज के इलाकों जैसे मुंजमेटा, फरसागांव, झारा और धौड़ाई गांवों में कई जगहों पर करीब 200 छात्रों के लिए प्रशिक्षण कक्षाएँ चलाई गईं। छत्तीसगढ़ में वामपंथ उग्रवाद के विरुद्ध अभियानों में आईटीबीपी के जवान, क्षेत्र में शिक्षा को लेकर युवाओं में नई क्रांति का संचार कर रहे हैं। आईटीबीपी के जवान छात्रों को न केवल कोचिंग दे रहे हैं, बल्कि उन्हें पाठ्य सामग्री भी उपलब्ध करा रहे हैं। विदित हो कि तैनाती से लेकर अभी तक आईटीबीपी द्वारा छत्तीसगढ़ में सैकड़ों स्थानीय स्कूली बच्चों को हॉकी, तीरंदाजी, जूडो और एथलेटिक्स आदि कई खेलों में भी प्रशिक्षित किया गया है। साथ ही उनमें से कई खिलाड़ियों को राष्ट्रीय स्तर की प्रतिस्पर्धाओं के लिए भी तैयार किया गया है।

श्री शिंदे सुधाकर, सहायक सेनानी (जीडी) तथा सहायक उप निरीक्षक (जीडी), गुरुमुख सिंह, 45वीं वाहिनी, आईटीबीपी ने काडेमेटा, नारायणपुर, छत्तीसगढ़ के पास एक नक्सली हमले में कर्तव्य पथ पर अपने प्राणों का सर्वोच्च बलिदान दिया था। बल को इन दोनों बहादुरों की शहादत पर गर्व है।





# ITBP WEBSITE

## बल की नई वेबसाइट का उद्घाटन

INAUGURATION

बल मुख्यालय, नई दिल्ली में आईटीबीपी के तत्कालीन महानिदेशक, डॉ सुजॉय लाल थाउसेन द्वारा आईटीबीपी की नई वेबसाइट का उद्घाटन किया गया। नई वेबसाइट बल के उपयोगकर्ताओं को सरल तरीके से सूचनाओं का प्रसार करेगी।



## महानिदेशालय, आईटीबीपी, नई दिल्ली में तनाव प्रबंधन कार्यशाला

शिक्षा शाखा, महानिदेशालय, आईटीबीपी के सौजन्य से मासिक स्तर पर आयोजित की जाने वाली 'तनाव प्रबंधन कार्यशाला' के 6ठे व 7वें संस्करण का आयोजन करवाया गया। ज्ञातव्य है कि यह कार्यशाला ऑनलाइन माध्यम से बल कार्मिकों के लिए आयोजित करवाई जाती है, जिसमें 'मानसिक स्वास्थ्य पर अवसाद और उच्च ऊंचाई प्रभाव' तथा 'डिजिटल साक्षरता' आदि पर आधारित जानकारी आमंत्रित विशेषज्ञों द्वारा प्रदान करवाई जाती है।



## तनाव प्रबंधन कार्यशाला का आयोजन

क्षेत्रीय मुख्यालय, बरेली, आईटीबीपी में दो दिवसीय तनाव प्रबंधन कार्यशाला का आयोजन किया गया। इस तनाव प्रबंधन कार्यशाला में सेक्टर (बरेली) के समस्त पदाधिकारियों ने भाग लिया।

लद्दाख में केरल के अमृता विश्व विद्यापीठम के प्रतिनिधियों द्वारा हिमवीरों के लिए तनाव प्रबंधन तथा योग सेशन का आयोजन किया गया। इसका आयोजन 5 से 7 सितंबर, 2022 तक आईटीबीपी के कुंभा हॉल, लेह, लद्दाख में तनाव प्रबंधन सत्र के रूप में किया गया। इस तनाव प्रबंधन सेशन में लेह, लद्दाख क्षेत्र में स्थित आईटीबीपी की सभी इकाइयों के कर्मियों और परिवारजनों ने भाग लिया।

9 सितंबर, 2022 को बीटीसी, आईटीबीपी, भानू, पंचकुला में आईटीबीपी कर्मियों के लिए भारतीय स्टेट बैंक, पंचकुला के अधिकारियों और विशेषज्ञों द्वारा वित्तीय प्रबंधन और जागरूकता पर आधारित एक सत्र आयोजित किया गया।



# 76वें स्वतंत्रता दिवस पर आईटीबीपी को पुलिस पदकों का सम्मान

आईटीबीपी के 20 पदाधिकारियों को 76वें स्वतंत्रता दिवस (15 अगस्त, 2022) के अवसर पर पुलिस पदकों से विभूषित किया गया। इनमें से 6 पदाधिकारियों को वीरता के लिए पुलिस पदक, 3 पदाधिकारियों को विशिष्ट सेवा के लिए राष्ट्रपति पुलिस पदक एवं 11 पदाधिकारियों को सराहनीय सेवा के लिए पुलिस पदकों से सम्मानित किया गया।

## वीरता के लिए पुलिस पदक



श्री प्रभात मुकुल मार्टिन  
सहायक सेनानी



श्री कुलदीप राज  
सहायक सेनानी



श्री अमित कुमार  
सहायक सेनानी



श्री हमेश कुमार  
हेड कांटेबल



श्री ब्रह्म चंद्र  
सिपाही



श्री शक्ति कुमार  
सिपाही

## विशिष्ट सेवा के लिए राष्ट्रपति पुलिस पदक



श्री राजेश साहनी  
सेनानी



श्री महेन्द्र सिंह  
सहायक सेनानी



श्री ईश्वर सिंह  
निरीक्षक

## सराहनीय सेवा के लिए पुलिस पदक



श्री अनिल कुमार फूल  
उप महानिरीक्षक



श्री उमेश चंद्र बडोला  
द्वितीय कमान



श्री राजपाल सिंह कंडारी  
सहायक सेनानी



श्री प्यारे लाल  
निरीक्षक



श्री संत राम यादव  
निरीक्षक



श्री बाबू राम चौहान  
निरीक्षक



श्री पवन कुमार  
निरीक्षक



श्री राजेंद्र सिंह  
निरीक्षक



श्री राम सिंह  
निरीक्षक



श्री रुप चंद  
स उ निरीक्षक



श्री शिव सिंह  
स उ निरीक्षक





## रक्तदान शिविर

16 जुलाई, 2022 को 31वीं वाहिनी, आईटीबीपी, यूपिया द्वारा जीटी जनरल अस्पताल, जीरो के सहयोग से जीरो हॉस्पिटल, अरुणाचल प्रदेश में स्वैच्छिक रक्तदान शिविर का आयोजन किया गया। इस मौके पर आईटीबीपी के कई कार्मिकों द्वारा रक्तदान किया गया।

29 जुलाई, 2022 को 31वीं वाहिनी, आईटीबीपी, यूपिया द्वारा राजभवन, ईटानगर, अरुणाचल प्रदेश में 'आजादी का अमृत महोत्सव' अभियान की कड़ी में रक्तदान शिविर का आयोजन किया गया, जिसमें कई पदाधिकारियों ने रक्तदान किया।

10 अगस्त, 2022 को उत्तराखंड, लोहाघाट के सुई बिसुंग में 36वीं वाहिनी, आईटीबीपी द्वारा 25 गाँवों के धार्मिक पौराणिक असाढ़ी वाईरथ महोत्सव के अवसर पर विशेष रक्तदान शिविर का आयोजन किया गया। इस दौरान आईटीबीपी के कई पदाधिकारियों ने रक्तदान किया।

13 अगस्त, 2022 को क्षे.मु. (बरेली) एवं तीसरी वाहिनी आईटीबीपी, बुखारा कैंप में आईएमए ब्लड बैंक के सहयोग से रक्तदान किया गया, जिसमें बल कार्मिकों ने उत्साहपूर्वक भाग लिया।

9वीं बटालियन, आईटीबीपी, लोहितपुर, अरुणाचल प्रदेश द्वारा 22 अगस्त, 2022 को तेजू जिला अस्पताल के सहयोग से रक्तदान शिविर का आयोजन किया गया। इस शिविर में आईटीबीपी की कई पदाधिकारियों ने स्वैच्छिक रक्तदान किया।

27 अगस्त, 2022 को 20वीं वाहिनी, आईटीबीपी, आलो, अरुणाचल प्रदेश के यूनिट अस्पताल में रक्तदान शिविर का आयोजन किया गया। इस मौके पर वाहिनी के कई पदाधिकारियों ने रक्तदान किया।

17 सितंबर, 2022 को जोनल अस्पताल, रिकांगपियो, हिमाचल प्रदेश में रक्तदान शिविर का आयोजन किया गया। इस मौके पर आईटीबीपी की 17वीं वाहिनी, आईटीबीपी के कार्मिकों ने रक्तदान किया।

सदर अस्पताल, छपरा, बिहार के सौजन्य से एक रक्तदान शिविर का आयोजन किया गया, जिसमें छठी वाहिनी, आईटीबीपी, छपरा के जवानों ने उत्साहपूर्वक भाग लिया।

आईटीबीपी की 55वीं वाहिनी एवं वाटर विंग संस्थान द्वारा रंगामाटी, अरुणाचल प्रदेश में रक्तदान शिविर का आयोजन किया गया, जिसमें कई कार्मिकों ने स्वैच्छिक रक्तदान किया। इस मौके पर श्री ए. एम. प्रसाद, अपर महानिदेशक (मुख्यालय) ने बल के वरिष्ठ चिकित्सा विशेषज्ञ के साथ मिलकर जायजा किया और जवानों में उत्साह बढ़ाया।







## दीक्षांत एवं शपथ ग्रहण समारोह

सेंट्रल ट्रेनिंग स्कूल (सीटीसी) आईटीबीपी, अलवर, राजस्थान में 29 जुलाई, 2022 को 45 उप निरीक्षक (जीडी) के 36वें कंडेस कोर्स की समाप्ति पर दीक्षांत व शपथ ग्रहण समारोह का आयोजन किया गया। श्री ए. एम. प्रसाद, अपर महानिदेशक (मुख्यालय) ने परेड की सलामी ली। श्री निशिय चंद्रा, उप महानिरीक्षक, सीटीसी, अलवर द्वारा अपर महानिदेशक (मुख्यालय) तथा अतिथियों का अभिवादन किया गया। बेसिक प्रशिक्षण के दौरान सर्वश्रेष्ठ प्रशिक्षुओं को मुख्य अतिथि द्वारा ट्रॉफियाँ प्रदान की गईं।



बीटीसी, आईटीबीपी, भानू, पंचकुला, हरियाणा में 18 जुलाई, 2022 को स्पोर्ट्स कोटे से भर्ती हुए 70 कांस्टेबल (जीडी) बैच के लिए दीक्षांत एवं शपथ ग्रहण समारोह आयोजित किया गया। इस परेड में श्री आई. एस. दुहन, महानिरीक्षक, बीटीसी बतौर मुख्य अतिथि सम्मिलित हुए और परेड की सलामी ली। इस मौके पर संस्थान के समस्त अधिकारी, हिमवीर एवं उनके परिवारजन उपस्थित रहे। समारोह में विभिन्न प्रकार के डेमोन्स्ट्रेशन प्रस्तुत किए गए। प्रशिक्षण के दौरान सर्वश्रेष्ठ प्रदर्शन करने वाले प्रशिक्षुओं को मुख्य अतिथि द्वारा ट्रॉफी देकर सम्मानित किया गया।





10 अगस्त, 2022 को बीटीसी भानू, आईटीबीपी, चण्डीगढ़ में 594 नॉन जीडी आरक्षियों की पासिंग आउट परेड का आयोजन किया गया। श्री मनोज सिंह रावत, अपर महानिदेशक, मुख्यालय पश्चिमी कमाण्ड, आईटीबीपी, मुख्य अतिथि ने परेड की सलामी ली। श्री आई. एस. दुहन, महानिरीक्षक, बीटीसी द्वारा मुख्य अतिथि का स्वागत किया गया। परेड में प्रशिक्षण की विभिन्न विधाओं में सर्वश्रेष्ठ रहे प्रशिक्षुओं को ट्रॉफी प्रदान कर सम्मानित किया गया।





## खेल समाचार

जुलाई, 2022 को परिवहन वाहिनी, आईटीबीपी, चण्डीगढ़ में 7 से 10 तक इंट्रा फ्रंटियर चैंपियनशिप का आयोजन किया गया। इस चैंपियनशिप में बैडमिंटन, कबड्डी एवम एक मिनट में वाहन की खराबी का पता लगाना इत्यादि प्रतियोगिताएँ शामिल थीं।

28वीं वाहिनी, आईटीबीपी, रेवाड़ी, हरियाणा में 11 से 17 जुलाई, 2022 तक इंट्रा फ्रंटियर कबड्डी प्रतियोगिता का आयोजन किया गया, जिसमें आईटीबीपी मुख्यालय नॉर्थ-वेस्ट सीमान्त की सभी वाहिनियों की टीमों द्वारा भाग लिया गया। क्षेत्र 0मु0 (दिल्ली) एवं क्षेत्र 0मु0 (श्रीनगर) द्वारा क्रमशः पुरुष तथा महिला वर्ग की प्रतियोगिताएँ जीती गईं।

12 जुलाई, 2022 को केरल के चंपाकुलम मूलम में बोट रेस का आयोजन किया गया। इस बोट रेस प्रतियोगिता में 9 टीमों द्वारा भाग लिया गया। आईटीबीपी एवं केरल पुलिस की टीम प्रतियोगिता की संयुक्त विजेता रहीं।

19वीं वाहिनी, आईटीबीपी, सरहान, हिमाचल प्रदेश में आयोजित इंट्रा फ्रंटियर (उत्तरी सीमांत) बैडमिंटन प्रतियोगिता में क्षेत्रीय मुख्यालय (शिमला), आईटीबीपी विजेता बनी।

27 जुलाई, 2022 को 20वीं बटालियन, आईटीबीपी, आलो, अरुणाचल प्रदेश में अंतर बटालियन जूडो प्रतियोगिता का आयोजन किया गया। 20वीं वाहिनी, आईटीबीपी को प्रतियोगिता का विजेता घोषित किया गया।

रॉटरडैम, नीदरलैंड्स में 22 से 31 जुलाई, 2022 तक विश्व पुलिस एवं फायर गेम्स आयोजित किए गए। इनमें आईटीबीपी की सेंट्रल कराटे टीम के 11 खिलाड़ियों द्वारा भाग लिया गया जिन्होंने कुल 10 पदक हासिल किए।

17 से 21 अगस्त, 2022 तक तिरुवंतपुरम, केरल में 71वीं अखिल भारतीय पुलिस एक्वेटिक्स और क्रॉस कंट्री प्रतियोगिता का आयोजन किया गया। इस चैंपियनशिप में आईटीबीपी के कांस्टेबल (जीडी) सरवनन एस ने 200 मीटर बटरफ्लाई इवेंट में उत्कृष्ट प्रदर्शन कर कांस्य पदक जीता।

केडी सिंह बाबू स्टेडियम, लखनऊ (उत्तर प्रदेश) में 17 अगस्त से 20 अगस्त, 2022 तक सीनियर नेशनल जूडो चैंपियनशिप का आयोजन किया गया। इस चैंपियनशिप में आईटीबीपी की सेंट्रल टीम ने हिस्सा लिया। आईटीबीपी की कांस्टेबल (जीडी) कुशल लुहार ने 81 किग्रा वेट कैटेगिरी में कांस्य पदक जीता।

जुलाई, 2022 को 23वीं वाहिनी, आईटीबीपी, देहरादून (उत्तराखण्ड प्रदेश) द्वारा 7 से 9 तक अंतर वाहिनी महिला/पुरुष कबड्डी प्रतियोगिता आयोजित कराई गई। इसमें क्षेत्र.मु. (देहरादून) की महिला व पुरुष टीम ने प्रथम स्थान और क्षेत्र.मु. (बरेली) की महिला व पुरुष टीम ने द्वितीय स्थान प्राप्त किया।

2 से 7 अगस्त, 2022 तक बटुमी, जॉर्जिया में 'जॉर्जिया इंटरनेशनल वुशु चैंपियनशिप' का आयोजन किया गया। इस प्रतियोगिता में आईटीबीपी की वुशु टीम के खिलाड़ियों ने उत्कृष्ट प्रदर्शन कर 1 स्वर्ण व 2 रजत पदक जीते।

अगस्त, 2022 को अखिल भारतीय पुलिस खेल नियंत्रण बोर्ड का प्रतिनिधित्व करने वाली आईटीबीपी की केंद्रीय जल क्रीड़ा टीम के सदस्यों ने 33वें राष्ट्रीय स्प्रिंट सीनियर (पुरुष/महिला) क्याकिंग और कैनोइंग चैंपियनशिप 2022 में 8 पदक जीते, जिनमें 5 स्वर्ण, 2 रजत तथा 1 कांस्य पदक शामिल हैं। इस चैंपियनशिप का आयोजन 22 से 25 अगस्त, 2022 तक बौर जलाशय गुलारभोज, उधमसिंह नगर, उत्तराखण्ड में किया गया था।

29 अगस्त, 2022 को राष्ट्रीय खेल दिवस के अवसर पर आईटीबीपी की विभिन्न इकाई/फॉर्मेशनों द्वारा विभिन्न प्रकार की खेल प्रतियोगिताएँ इत्यादि आयोजित करवाई गईं।

कोच्चि में 2 से 4 सितंबर, 2022 तक 23वीं सीनियर राष्ट्रीय कुश्ती चैंपियनशिप का आयोजन किया गया। इस प्रतियोगिता में आईटीवीपी की सेंट्रल टीम ने भी हिस्सा लिया। कांस्टेबल (जीडी) पूजा शर्मा (महिला) ने 68 किग्रा एवं गोकुल ओमप्रकाश यादव (पुरुष) ने 77 किग्रा वर्ग में कांस्य पदक जीते।

19 से 24 सितंबर, 2022 तक नई दिल्ली के इंदिरा गाँधी स्टेडियम में 7वें अखिल भारतीय पुलिस जूडो क्लस्टर का आयोजन किया गया। इस प्रतियोगिता में आईटीवीपी के टीमों ने भी भाग लिया और उत्कृष्ट प्रदर्शन करते हुए कुल 71 पदक जीते। वुशू टीम में शानदार प्रदर्शन करते हुए प्रतियोगिता में कुल चार ट्रॉफी जीतीं।





## राहत एवं बचाव अभियान

13 जुलाई, 2022 को लद्दाख के पटसियो के पास GREF का एक डम्पर दुर्घटनाग्रस्त हो गया। घटना की सूचना मिलते ही 5वीं वाहिनी, आईटीबीपी द्वारा एक बचाव अभियान चलाया गया। इस अभियान में आईटीबीपी की टीम द्वारा 3 व्यक्तियों को सुरक्षित बचाया गया और 3 मृतकों के शव स्थानीय प्रशासन को सौंपे गए।

23 जुलाई, 2022 की सुबह उत्तराखंड के उत्तरकाशी में कोपांग तथा हर्सिल के बीच एक वाहन दुर्घटनाग्रस्त हो गया। हादसे की सूचना मिलते ही 35वीं वाहिनी आईटीबीपी की टीम तुरंत घटना स्थल के लिए रवाना हुई और इस रेस्क्यू टीम द्वारा 6 घायल यात्रियों को निकालकर उनको इलाज के लिए हर्सिल स्थित अस्पताल भेजा गया।

7 अगस्त, 2022 को 39 यात्रियों को लेकर जा रही उत्तराखंड रोडवेज की बस संतुलन खोकर आईटीबीपी अकादमी, मसूरी गेट के पास नीचे गिर गई। आईटीबीपी अकादमी के कर्मियों ने मौके पर बचाव अभियान चलाया और घायलों को सुरक्षित बाहर निकालकर इलाज के लिए आईटीबीपी अकादमी, मसूरी के अस्पताल में भर्ती किया।

24 जुलाई, 2022 को रामसू, रामबन के नजदीक एक स्कॉर्पियो सड़क से नीचे गिर गई, जिसमें 9 यात्री सवार थे। घटना की सूचना मिलते ही आईटीबीपी द्वारा सहयोगी संगठनों तथा स्थानीय लोगों के साथ मिलकर तत्काल बचाव कार्य शुरू किया गया। बचाव कार्य के दौरान 2 पार्थिव शरीरों का बाहर निकाला गया और 2 घायल यात्रियों को नजदीकी अस्पताल में उपचार के लिए भेजा गया।

5 जुलाई, 2022 को हिमाचल प्रदेश के कुल्लू जिले में ब्यास नदी में एक कार दुर्घटनाग्रस्त होकर गिर गई। दुर्घटना के बाद कार में सवार दो युवक लापता हो गए और आईटीबीपी के बचाव दल ने कार में फंसे ड्राइवर को बाहर निकालकर नजदीकी अस्पताल में भर्ती करवाया।

26 जुलाई, 2022 को हिमाचल प्रदेश के कुल्लू जिले में मणिकर्ण घाटी में बादल फटने से चोंज गांव में सैलाब आ गया। इसके बाद गांव के 4 लोग लापता गए साथ ही कई मवेशी भी पानी में बह गए। सूचना मिलते ही आईटीबीपी की टीम ने रेस्क्यू ऑपरेशन चलाया और घायलों को अस्पताल पहुंचाया।

9 जुलाई, 2022 को श्रीअमरनाथ जी यात्रा के दौरान अमरनाथ गुफा के पास बादल फट गया। इससे यात्रियों में अफरा-तफरी मच गई और दुर्घटना में कई यात्रियों की जान भी गई। आईटीबीपी ने अन्य सहयोगी संगठनों के साथ व्यापक स्तर पर राहत एवं बचाव अभियान चलाया और लगभग फंसे हुए 15 हजार तीर्थ यात्रियों को सुरक्षित बाहर निकाला तथा घायलों को प्राथमिक उपचार मुहैया करवाया।

6 सितंबर, 2022 को द्वितीय वाहिनी, आईटीबीपी, कुल्लू ने हिमाचल पुलिस तथा एसडीआरएफ के साथ मिलकर एक घायल ट्रेकर को खिमलोगा दर्रे (18,700 फीट) से स्ट्रेचर पर लगभग 20 किमी कठिन रास्तों से होते हुए निकटतम रोड हेड चितकुल, हिमाचल प्रदेश तक पहुंचाकर उसकी जान बचाई।

9 सितंबर, 2022 को एनएच-5 पर निगुलसारी के पास एक कार गहरी खाई में गिर गई। दुर्घटना की सूचना मिलते ही आईटीबीपी की 43वीं वाहिनी, शालाबाग, जियोरी (हिमाचल प्रदेश) के हिमवीरों द्वारा रेस्क्यू ऑपरेशन चलाया गया। लगभग 5 घंटे की कड़ी मशक्कत के बाद रेस्क्यू टीम ने दुर्घटना स्थल से 1 घायल व 2 शवों को निकाला और घायल को अग्रिम उपचार हेतु जिला अस्पताल रामपुर पहुंचाया गया।





## बल की इकाइयों द्वारा वृक्षारोपण अभियान

- ◆ पर्यावरण संरक्षण में आईटीबीपी का योगदान सदैव सराहनीय रहा है। बल की इकाइयों द्वारा अपने तैनाती के इलाकों में वर्षभर वृक्षारोपण अभियान आयोजित किया जाता है और आसपास रहने वाली आम जनता को भी वृक्षारोपण के लिए प्रेरित किया जाता है। इसी क्रम में बल की 11वीं वाहिनी, पेगोंग, सिक्किम द्वारा वन विभाग, चुंगथांग के सहयोग से रंगमा रेंज, उत्तरी सिक्किम में वृक्षारोपण अभियान चलाया गया जिसमें भिन्न-भिन्न किस्मों के 500 पौधे लगाए गए।
- ◆ 8 जुलाई, 2022 को आईटीबीपी की 34वीं वाहिनी, हल्द्वचौड़, नैनीताल, उत्तराखण्ड द्वारा विशेष वृक्षारोपण अभियान चलाया गया। इस मौके पर 'गो क्लीन गो ग्रीन' वाक्य को दोहराते हुए आईटीबीपी पदाधिकारियों के साथ स्थानीय लोगों द्वारा भी वृक्षारोपण किया गया।
- ◆ बीटीसी, आईटीबीपी, भानू, चंडीगढ़ में 'वन महोत्सव' के अवसर पर आयोजित एक वृक्षारोपण कार्यक्रम के दौरान श्री ए.एम. प्रसाद, अपर महानिदेशक (मुख्यालय) और श्री आई एस दुहन, महानिरीक्षक, बीटीसी, भानू, चंडीगढ़ द्वारा संस्थान परिसर में पौधारोपण किया गया।
- ◆ 12 जुलाई, 2022 को एस एस वाहिनी, आईटीबीपी, सबोली, हरियाणा में वृक्षारोपण अभियान चलाया गया जिसके अंतर्गत कैंप में विभिन्न प्रकार के पौधे लगाए गए। इस मौके पर ब्रम्हा कुमारी टीम ने भी वृक्षारोपण अभियान में भी हिस्सा लिया।
- ◆ 12वीं वाहिनी, आईटीबीपी, मातली, उत्तरकाशी, उत्तराखंड द्वारा एचआईएम क्रिश्चियन अकादमी के सहयोग से व्यापक स्तर पर वृक्षारोपण अभियान चलाया गया जिसके अंतर्गत अकादमी के सदस्यों एवं हिमवीरों ने कई प्रकार के फलदार पौधे लगाए।
- ◆ एस एस वाहिनी, आईटीबीपी, सबोली (हरियाणा) द्वारा वृक्षारोपण अभियान के अंतर्गत भारतीय स्टेट बैंक (एसबीआई) की टीम के साथ मिलकर वृक्षारोपण किया गया और आसपास की आम जनता को भी पर्यावरण संरक्षण का संदेश दिया गया।
- ◆ प्रथम वाहिनी, आईटीबीपी, जोशीमठ और एमडीएस, आईटीबीपी, अल्मोड़ा, उत्तराखंड द्वारा स्थानीय नागरिकों एवं सहयोगी संगठनों के साथ मिलकर एतिहासिक हरेला पर्व मनाया गया। गौरतलब है कि स्थानीय ग्रामीणों द्वारा यह पर्व शांति, समृद्धि और पर्यावरण संरक्षण के लिए धूमधाम से मनाया जाता है। इस दौरान व्यापक स्तर पर वृक्षारोपण भी किया गया।
- ◆ हिमाचल प्रदेश में बल की 17वीं एवं 19वीं वाहिनी द्वारा वन विभाग के सहयोग से क्रमशः रिकांगपियो और सरहान के क्षेत्रों में वृक्षारोपण अभियान चलाया गया जिसमें अलग-अलग प्रजातियों के पेड़ लगाए गए।
- ◆ 30वीं वाहिनी, आईटीबीपी, जालंधर (पंजाब) द्वारा 27 जुलाई, 2022 को वन विभाग, पंजाब के सहयोग से वृक्षारोपण अभियान चलाया गया और धरा को हरा-भरा बनाए रखने के लिए कई किस्म के पौधे लगाए गए।
- ◆ क्षेत्रीय मुख्यालय (शिमला) आईटीबीपी द्वारा वन विभाग, शिमला के सहयोग से वृक्षारोपण अभियान चलाया गया। इस मौके पर वन विभाग के प्रतिनिधियों के साथ मिलकर आईटीबीपी के कार्मिकों द्वारा वृक्षारोपण किया गया।

- ◆ आईटीबीपी की 25वीं बटालियन, तेजू, अरुणाचल प्रदेश द्वारा तेजू, गोम्फा, छागला, असिलियांग और नाजोंग में सामूहिक वृक्षारोपण अभियान चलाया गया। इस अभियान में बटालियन के कार्मिकों द्वारा विभिन्न फलदार, छायादार तथा औषधीय वृक्ष लगाए गए।
- ◆ श्री एस के शर्मा, महानिरीक्षक (प्रशिक्षण) ने आरटीसी, किमिन, अरुणाचल प्रदेश का दौरा किया और केंद्र में वृक्षारोपण अभियान में भाग लेकर सभी को वृक्षारोपण के लिए प्रेरित किया।
- ◆ सपोर्ट वैपन ट्रेनिंग स्कूल (एस.डब्लू.टी.एस.), करेरा, मध्य प्रदेश द्वारा 'राष्ट्रीय खेल दिवस-2022' के अवसर पर ग्राम टीला में वृक्षारोपण अभियान चलाया गया जिसमें 7,000 पौधे लगाए गए।
- ◆ क्षेत्रीय मुख्यालय (डिब्रूगढ़), असम द्वारा स्थानीय स्कूलों के सहयोग से वृक्षारोपण अभियान चलाया गया। इस मौके पर आईटीबीपी कर्मियों के साथ स्थानीय स्कूल के बच्चों ने कई प्रकार के पौधे लगाए।
- ◆ श्री संजय कुमार गुज्याल, महानिरीक्षक, मुख्यालय पूर्वी सीमांत ने क्षेत्रीय मुख्यालय (गंगटोक), और 13वीं वाहिनी, सिक्किम के यूनिट परिसर में वृक्षारोपण अभियान के दौरान हिमवीरों के साथ मिलकर पौधे लगाए। इस अवसर पर अन्य वरिष्ठ अधिकारियों ने भी वृक्षारोपण अभियान में भाग लिया।





## बल इकाइयों ने मनाया अपना स्थापना दिवस

बल की विभिन्न वाहिनियों एवं इकाइयों द्वारा अपना-अपना स्थापना दिवस बड़ी धूमधाम से मनाया गया जिसमें सेरेमोनियल परेड के अलावा विभिन्न सांस्कृतिक कार्यक्रम और बच्चों व बल परिवारों के लिए खूलकूद प्रतियोगिताएँ आयोजित करवाई गईं।

क्षेत्रीय मुख्यालय (गंगटोक) द्वारा 30 जुलाई, 2022 को अपना स्थापना दिवस मनाया गया। इस अवसर को यादगार बनाने के लिए परंपरागत परेड का आयोजन किया गया तथा जवानों व परिवारों के लिए सांस्कृतिक कार्यक्रम व खेलकूद प्रतियोगिताएँ आदि आयोजित करवाई गईं।

25 अगस्त, 2022 को सीटीसी, अलवर, राजस्थान ने अपना 9वां स्थापना दिवस मनाया गया। इस मौके पर श्रीमती शफिया जुबैर खान, माननीय विधायक, रामगढ़ मुख्य अतिथि के तौर पर उपस्थित रहीं। उक्त संस्थान में स्थानीय ग्राम प्रधान और स्कूली बच्चों ने वृक्षारोपण अभियान में भाग लिया।

53वीं वाहिनी, आईटीबीपी द्वारा 28 अगस्त, 2022 को सैनिक स्कूल, गवर्नमेंट हाई स्कूल एवं मेडिटेशन सेंटर, जेएनटीयू कॉलेज ऑफ इंजीनियरिंग, कलिकिरी, आंध्र प्रदेश के सहयोग से वृक्षारोपण अभियान चलाकर 12,175 पौधे लगाए गए।

39वीं वाहिनी, ग्रेटर नोएडा द्वारा 3 सितंबर, 2022 को यूनिट का स्थापना मनाया गया। इस मौके पर आयोजित परेड की सलामी श्री अजय सिंह, सेनानी ने ली। इस अवसर पर कई खेल प्रतियोगिताओं एवं सांस्कृतिक कार्यक्रमों का भी आयोजन किया गया।

10वीं बटालियन, किमिन, अरुणाचल प्रदेश द्वारा 12 सितंबर, 2022 को यूनिट का स्थापना दिवस मनाया गया। इस अवसर पर एक परेड का आयोजन किया गया जिसकी सलामी वाहिनी के सेनानी द्वारा ली गई। इस मौके बल परिवारों व जवानों के लिए विभिन्न प्रकार की खेल प्रतियोगिताएँ, सांस्कृतिक कार्यक्रम व बड़े खाने का भी आयोजन किया गया।



## बल इकाइयों में मनाया गया 'हिंदी पखवाड़ा'

महानिदेशालय, आईटीबीपी के साथ-साथ बल की विभिन्न फॉर्मेशनों/इकाइयों द्वारा 14 से 28 सितंबर, 2022 तक हिंदी पखवाड़ा मनाया गया। 14 सितंबर, 2022 को सभी फॉर्मेशनों में 'हिंदी दिवस' का आयोजन किया गया। हिंदी पखवाड़े के दौरान विभिन्न हिंदी प्रतियोगिताओं का आयोजन किया गया जिसमें बल कार्मिकों ने उत्साहपूर्वक भाग लिया। प्रतियोगिताओं में विजेता कार्मिकों को नगद पुरस्कार व प्रशस्ति पत्र भेंट किए गए।





## स्वच्छता अभियान

आईटीवीपी की विभिन्न फॉर्मेशनों द्वारा तैनाती स्थलों व आसपास के इलाकों में स्वच्छता अभियान चलाया और साफ-सफाई कर स्थानीय जनता को स्वच्छता का संदेश दिया।

श्री अमरनाथ जी यात्रा के दौरान आईटीवीपी के कार्मिकों ने स्वच्छता अभियान चलाया गया और तीर्थ यात्रियों को स्वच्छता का संदेश दिया।



## सिविक एक्शन प्रोग्राम

आईटीबीपी द्वारा मानवीय सुरक्षा के दृष्टिगत सीमावर्ती इलाकों में स्थानीय लोगों के लिए समय-समय पर कई सिविक कैंप आयोजित किए गए। इसी क्रम में बल की 15वीं वाहिनी, आईटीबीपी, उधमपुर द्वारा सिविक एक्शन प्रोग्राम के अंतर्गत लद्दाख के डुंगटी तथा रांगो गाँव में मुफ्त पशु चिकित्सा कैंप लगाया गया जिसमें स्थानीय नागरिकों के पालतू जानवरों का उपचार कर निःशुल्क दवाइयाँ वितरित की गईं।

सिविक एक्शन प्रोग्राम के अन्तर्गत आईटीबीपी की प्रथम वाहिनी, जोशीमठ, उत्तराखण्ड द्वारा स्थानीय गाँवों के लिए वॉलीबॉल टूर्नामेंट का आयोजन करवाया गया। टूर्नामेंट का फाइनल मैच रविग्राम और तपोवन गाँवों की टीमों के बीच खेला गया जिसमें टीम तपोवन ने जीत हासिल की।

37वीं वाहिनी, आईटीबीपी, लेह, लद्दाख द्वारा स्थानीय व आसपास के गाँवों के पालतू जानवरों के लिए गाँव करजोक में मेडिकल व पशु चिकित्सा शिविरों का आयोजन किया गया। इस शिविर में बल के वेटनरी चिकित्सकों द्वारा पालतू जानवरों का इलाज किया गया और निःशुल्क दवाइयाँ वितरित की गईं।



## कोविड-19 टीकाकरण अभियान

चतुर्थ वाहिनी, आईटीबीपी द्वारा अरुणाचल प्रदेश के दिरांग के स्कूली बच्चों के लिए निःशुल्क स्वास्थ्य जाँच शिविर का आयोजन किया गया, जिसमें कोविड-19 टीकाकरण कर बच्चों को हैड सेनेटाइजर वितरण किए गए।

14 जुलाई, 2022 को मुख्यालय नॉर्थ-ईस्ट फ्रंटियर, आईटीबीपी, ईटानगर, अरुणाचल प्रदेश में कोविड-19 टीकाकरण कैंप लगाया गया और हिमवीरों एवं उनके परिवारजनों को कोविड-19 की बूस्टर डोज लगाई गई।





## प्रशिक्षण गतिविधियाँ

ड्राइविंग की चुनौतियों से निपटने हेतु परिवहन वाहिनी, चंडीगढ़ में चालकों के लिए जिग-जैग ट्रैक पर ड्राइविंग के गुर सिखाने के लिए कोर्स चलाया गया। आईटीबीपी के चालकों को अति दुर्गम इलाकों में जाने के लिए पर्वतीय क्षेत्रों में कई प्रकार के तीखे और संकरे मोड़ों एवं उबड़-खाबड़ रास्तों को पार करना पड़ता है। परिवहन वाहिनी द्वारा पहल करके इस प्रशिक्षण ट्रैक का निर्माण करवाया गया है।

मोटर ड्राइविंग स्कूल (एमडीएस) अल्मोड़ा, उत्तराखण्ड में आईटीबीपी के प्रशिक्षुओं के लिए ऑल टैरेन व्हीकल (एटीवी) हेतु स्पेशल व्हीकल ड्राइविंग प्रशिक्षण कार्यक्रम आयोजित करवाया गया।

एनआईटीएसआरडीआर, रामगढ़, पंचकुला, हरियाणा द्वारा सेना की पश्चिमी कमान सीबीआरएन स्कूल के लिए एक सोर्स सर्च एक्सरसाइज का आयोजन किया गया।

मुख्यालय उत्तर पश्चिम सीमांत, लेह की बचाव और पर्वतारोहण टीमों ने पूर्वी लद्दाख की सीमाओं पर 5700 मीटर की ऊँचाई पर 3 दिवसीय आउटडोर अभ्यास किया। श्री लहरी दोरजे ल्हाटू, महानिरीक्षक ने इस अभ्यास दल का नेतृत्व किया गया।

24 अगस्त, 2022 को एनआईटीएसआरडीआर, रामगढ़, पंचकुला, हरियाणा द्वारा अंबाला ग्रुप के एनसीसी कैडेट्स के लिए 2 दिवसीय आपदा प्रबंधन प्रशिक्षण मॉड्यूल आयोजित किया गया। आईटीबीपी के विशेष प्रशिक्षकों द्वारा इन एनसीसी कैडेट्स को आपदा की परिस्थितियों की विभिन्न प्रतिक्रियाओं, प्रक्रियाओं, एमएफआर/सीएसएसआर तथा सीबीआरएन अभ्यासों का प्रदर्शन कर संबंधित जानकारी दी गई।

29 अगस्त, 2022 को क्षेत्रीय मुख्यालय (गंगटोक), सिक्किम द्वारा प्रथम हिमवीर माउंटेन ऑपरेशन कोर्स (एचएमओसी) का आयोजन किया गया। इस मौके पर श्री आरपीएस रघुवंशी, उप महानिरीक्षक ने प्रशिक्षणार्थियों को संबोधित किया।

बीटीसी, भानू में महिला कर्मियों के लिए एमएफआर/सीएसएसआर कोर्स चलाया गया। श्री ईश्वर सिंह दुहन, महानिरीक्षक, एनआईटीएसआरडीआर, बीटीसी, आईटीबीपी द्वारा 30 अगस्त, 2022 को इस कोर्स का शुभारंभ किया गया।

30 अगस्त, 2022 को परिवहन बटालियन, चंडीगढ़ के प्रशिक्षुओं द्वारा परिवहन प्रशिक्षण भ्रमण के दौरान महिंद्रा प्लांट, सिडकुल, हरिद्वार, उत्तराखंड का दौरा किया गया। इस मौके पर आईटीबीपी के परिवहन प्रशिक्षुओं को महिंद्रा प्लांट के अधिकारियों ने वाहनों के कलपुर्जों और तकनीक की विभिन्न जानकारी से अवगत कराया गया।

7 सितंबर, 2022 को बीटीसी, भानू, पंचकुला, हरियाणा में यूओसी एवं एसीसी प्रशिक्षण कार्यक्रमों का समापन समारोह आयोजित किया गया। श्री ईश्वर सिंह दुहन, महानिरीक्षक ने प्रशिक्षुओं के उज्ज्वल भविष्य की शुभकामनाएं दीं।

12 सितंबर, 2022 को आरटीसी, किमिन, अरुणाचल प्रदेश में एसएलसी व जेएलएल-1 कोर्स का उद्घाटन किया गया। इस मौके पर श्री मनमोहन सिंह गुलेरिया, उप महानिरीक्षक ने प्रशिक्षुओं को शुभकामनाएं दीं।

13 सितंबर, 2022 को बीटीसी, भानू, पंचकुला, हरियाणा में जूनियर लीडरशिप लेवल-1 एवं सेक्शन लीडरशिप कोर्स का शुभारंभ किया गया। श्री ईश्वर सिंह दुहन, महानिरीक्षक, बीटीसी ने इस अवसर पर कोर्स के प्रशिक्षुओं को संबोधित किया।

19 सितंबर, 2022 को 53वीं वाहिनी, कलिकिरी, चित्तूर, आंध्र प्रदेश में तीसरे यूटीटी कोर्स का आयोजन किया गया।





## ‘हर घर तिरंगा’ अभियान

15 अगस्त, 2022 को भारत की आजादी के 75 साल पूरे होने पर ‘आजादी के अमृत महोत्सव’ के अंतर्गत ‘हर घर तिरंगा’ अभियान आयोजित किया गया। इसके अंतर्गत सभी देशवासियों से अपने-अपने घरों पर 13 से 15 अगस्त तक राष्ट्रीय ध्वज ससम्मान फहराने की अपील की गई। इस कड़ी में आईटीबीपी द्वारा अपनी तैनाती के इलाकों में 19 जुलाई, 2022 से 15 अगस्त, 2022 तक विभिन्न जागरूकता कार्यक्रम आयोजित करवाए तथा अपने कैंप परिसरों के आसपास की जनता को ‘हर घर तिरंगा’ अभियान की महत्ता के बारे में जागरूक करते हुए 6 लाख से ज्यादा राष्ट्रीय ध्वज वितरित किए गए।

‘आजादी का अमृत महोत्सव’ एवं ‘हर घर तिरंगा’ अभियान के अंतर्गत आईटीबीपी ने 15 अगस्त, 2022 को अपनी 75 अग्रिम चौकियों के निकट स्थित 75 पर्वत चोटियों का एक साथ आरोहण कर उन पर तिरंगा फहराया। इस अभियान को ‘अमृतारोहण’ की संज्ञा दी गई।

आईटीबीपी के सभी फ्रंटियर मुख्यालयों द्वारा भारत-चीन सीमा पर ‘अमृत’ नाम से एक रिले एलआरपी का संचालन किया गया। इस एलआरपी ने जुलाई से अक्टूबर, 2022 तक लद्दाख के काराकोरम से अरुणाचल प्रदेश तक 75 दिनों में कुल 7,575 किलोमीटर की दूरी तय की।

इस अवधि में वाहिनियों द्वारा रक्तदान शिविर, मैराथन, साइकिल रैली, मोटरबाइक रैली, वॉकथान आदि का भी आयोजन किया गया। आईटीबीपी द्वारा ‘हर घर तिरंगा’ अभियान को प्रचारित करने में दिए गए योगदान को माननीय प्रधानमंत्री, माननीय केंद्रीय गृह व सहकारिता मंत्री तथा अन्य गणमान्य व्यक्तियों द्वारा सराहा गया। इसके अलावा संसद टीवी पर ‘आजादी का अमृत महोत्सव’ तथा ‘हर घर तिरंगा’ थीम पर आधारित कार्यक्रम में आईटीबीपी के जैज बैंड द्वारा ‘वंदे मातरम’ सरीखे कई विशेष कार्यक्रम आयोजित किए गए।

11 अगस्त 2022 को महानिदेशालय, आईटीबीपी, नई दिल्ली से महानिदेशक, आईटीबीपी द्वारा एमटीबी साइकिल रैली का फ्लैग ऑफ किया गया। मुख्यालय आईटीबीपी उत्तर-पश्चिमी फ्रंटियर, लेह द्वारा काराकोरम दर्रे तक एक साइकिल रैली का आयोजन किया गया। इस दल द्वारा रास्ते में महत्वपूर्ण स्मारकों व स्थलों पर राष्ट्रीय ध्वज फहराया गया तथा आम जनता को 13 से 15 अगस्त, 2022 तक अपने घरों पर तिरंगा लगाने के लिए प्रेरित भी किया गया। यह साइकिल रैली कुल 800 किमी की दूरी तय कर लेह लौटी। इस दल में कुल 40 साइक्लिस्ट शामिल थे।







## राजभाषा निरीक्षण...

15 जुलाई, 2022 को विज्ञान भवन, नई दिल्ली में संसदीय राजभाषा समिति की पहली उप समिति द्वारा एस एस वाहिनी, आईटीबीपी, सबोली सोनीपत, हरियाण का राजभाषा संबंधी निरीक्षण किया गया। इस अवसर पर श्री संजय कुमार चौधरी, महानिरीक्षक (शिकायत व कल्याण) ने महानिदेशालय, आईटीबीपी, नई दिल्ली का प्रतिनिधित्व किया।



नगर राजभाषा कार्यान्वयन समिति (नराकास) लुधियाना, पंजाब द्वारा कई संयुक्त हिंदी प्रतियोगिताओं का आयोजन किया गया। इसमें निरीक्षक (हिंदी अनुवादक) राकेश सोनी, 26वीं वाहिनी, आईटीबीपी को चित्र आधारित कथा लेखन में प्रथम स्थान प्राप्त करने पर आयकर विभाग, लुधियाना, नराकास द्वारा पुरस्कृत किया गया।

## हिमवीरों ने गाए देशभक्ति के गीत

स्वतंत्रता दिवस के उपलक्ष्य में देहरादून (उत्तराखण्ड) में आयोजित एक कार्यक्रम में आईटीबीपी के हेड कांस्टेबल अर्जुन खेरियाल ने सुरीले देशभक्ति के गीत गाए। इस कार्यक्रम में श्री पुष्कर सिंह धामी, माननीय मुख्यमंत्री (उत्तराखण्ड) भी उपस्थित रहे जिन्होंने हेड कांस्टेबल खेरियाल को सम्मानित किया।



स्वतंत्रता दिवस- 2022 पर आईटीबीपी के जैज बैंड ने 'आजादी का अमृत महोत्सव' थीम पर आधारित संसद टीवी, नई दिल्ली के शो 'वंदे मातरम' में सुरीली प्रस्तुति दी।

## पर्वतारोहण अभियान

महानिदेशक, आईटीबीपी द्वारा बल मुख्यालय नई दिल्ली में पर्वतारोहण अभियान 'माउंट डोमखंग' पर सफलतापूर्वक आरोहण के उपरान्त पर्वतारोहण दल का एक सादे समारोह में फ्लैग इन किया गया। दल का नेतृत्व एवरेस्टर श्री रतन सिंह सोनाल, सेनानी ने किया। आईटीबीपी द्वारा पहली बार माउंट डोमखंग चोटी पर आरोहण किया गया। यह दुर्गम चोटी सिक्किम राज्य में स्थित है, जिसकी ऊँचाई 7,264 मीटर है। इस दल में कुल 21 सदस्य शामिल थे, जिसमें 5 महिला पर्वतारोही भी सम्मिलित थीं।





## बल की इकाइयों में 'हावा' गतिविधियाँ



हिमवीर वाइक्स वेलफेयर एसोसिएशन द्वारा सदस्याओं और परिवार के बच्चों के लिए कई प्रकार के जागरूकता अभियान, स्किल डिवेलपमेंट कार्यक्रम और विशेष दिवसों पर समारोह आदि का आयोजन किया गया।

## बल की इकाइयों में 'हावा' गतिविधियाँ



हिमवीर वाइक्स वेलफेयर एसोसिएशन की सदस्याओं और परिवारों ने योगाभ्यास, पौधारोपण, कम्प्यूटर साक्षरता, स्वच्छता इत्यादि कार्यक्रमों में सक्रिय भागीदारी की।



## बल की इकाइयों में 'हावा' गतिविधियाँ



हिमवीर वाइक्स वेलफेयर एसोसिएशन की सदस्याओं और परिवारों ने शारीरिक दक्षता, मेडिकल कैंप, सिलाई प्रशिक्षण इत्यादि में सक्रिय भागीदारी की।

# पदोन्नति

1 जुलाई, 2022 को श्री प्रकाश सिंह डंगवाल, महानिरीक्षक के पद पर पदोन्नत हुए। श्री डंगवाल की रैंक सेरेमनी बल प्रमुख संजय अरोरा द्वारा महानिदेशालय, आईटीबीपी में की गई। इस मौके पर बल मुख्यालय के अन्य वरिष्ठ अधिकारी उपस्थित थे।

8 जुलाई, 2022 को डॉ० रीता शरद सिंह के उप महानिरीक्षक (मेडिकल) के पद पर पदोन्नत होने पर नॉर्थ फ्रंटियर आईटीबीपी ईटानगर, अरुणाचल प्रदेश में पिपिंग सेरेमनी का आयोजन किया गया। श्री श्याम मेहरोत्रा, महानिरीक्षक, नॉर्थ फ्रंटियर मुख्यालय ने अधिकारी को रैंक पहनाए और भविष्य के लिए शुभकामनाएँ प्रेषित कीं।

17 जुलाई, 2022 को बीटीसी, आईटीबीपी, भानु में पिपिंग समारोह में श्री ईश्वर सिंह दुहन, महानिरीक्षक ने द्वितीय कमान के पद पर पदोन्नति हुए 6 पशु चिकित्सा संवर्ग के अधिकारियों को रैंक पहनाए।





# खबरों में आईटीबीपी

## Amit Shah interacts with ITBP jawans to boost their morale

Union Home Minister and Minister of Corporation, Amit Shah met the jawans of the Indo-Tibetan Border Police (ITBP), other CAPFs, Indian army officials and other security establishments at a security review meeting on May 22 at Namsai, Arunachal Pradesh. After the security meeting, the Home Minister had a Bada Khana with the Jawans of ITBP and other Central Armed Police Forces and Indian Army personnel and other agencies involved in various security and other duties in the state.



The Home Minister met with Himweers of ITBP, interacted with them and hailed their contributions and service to the motherland, boosting their morale.

## आईटीबीपी में अब तक 29 लोग दम केंद्र बुझे हैं, मुख्यमंत्री कोले: सभी प्रशस्त सम्मान देने के इच्छुक हैं

मानसरोवर मार्ग पर वहनों की आवाजही पर रोक



मानसरोवर मार्ग पर वहनों की आवाजही पर रोक कर रहे हैं आईटीबीपी के जवानों ने। प्रमुख मंत्रालय के सचिव 17 हजार कर्मी की इकाई का सिलेब्रेशन करवाते हैं।

## आईटीबीपी ने 22 हजार फीट ऊंची चोटी पर योग कर रिकॉर्ड बनाया



## आईटीबीपी के 23 जवानों को पदक

द्वारा-विमान सैन्य पुलिस (आईटीबीपी) का रीवाला को 60वीं बसंत पर्वक दिनांक मंगलवार रात को 12:30 बजे 23 जवानों को पदक दिए गए।

## Revamped Rajpath to be all decked up ahead of R-Day full dress rehearsal

New Delhi: The revamped Rajpath is all set to be decked up in the next few days before the full dress rehearsal in full on Saturday, September 30.

## ITBP to organise programmes on Azadi Ka Amrit Mahotsav

Various programmes are being organised by Indo-Tibetan Border Police (ITBP), especially in the mountainous parts of the country on the theme of Azadi Ka Amrit Mahotsav.

## 485 new recruits at passing

By Our Reporter

## आईटीबीपी महिला दल ने 17,000 फुट गश्त पूरी की



नवी दिल्ली: भारत-तिब्बत सीमा पुलिस (आईटीबीपी) महिला दल ने उत्तरांचल राज्य पर एक गश्त (17,000 फुट) पूरी की।

## भारत-तिब्बत सीमा पुलिस बल द्वारा रक्तदान शिविर का आयोजन



दिल्ली: भारत-तिब्बत सीमा पुलिस बल द्वारा उत्तरांचल राज्य में रक्तदान शिविर का आयोजन किया गया।

## आईटीबीपी ने रामवन के पास खोज और बचाव अभियान शुरू किया



नवी दिल्ली: भारत-तिब्बत सीमा पुलिस (आईटीबीपी) ने उत्तरांचल राज्य में रामवन के पास खोज और बचाव अभियान शुरू किया।

## 525 constables pass out of ITBP training centre at Illuppaikudi



They have been trained in necessary statement control, field engineering...

## हिमवीरों ने 75 चोटियों पर फहराया तिरंगा

गौरव

## The Woof Warriors! Dog fighters get trained to defend the nation

ITBP's Mountain Dog fighting team is all set to be deployed...

## भारत में पहली बार निकाली गई हिंडिया टैरेट

अप्रैल के प्रारंभिक सप्ताह के दौरान भारत की अर्थव्यवस्था में 75 प्रतिशत तक की वृद्धि...

## आईटीबीपी में अब तक 29 लोग दम केंद्र बुझे हैं, मुख्यमंत्री कोले: सभी प्रशस्त सम्मान देने के इच्छुक हैं

मानसरोवर मार्ग पर वहनों की आवाजही पर रोक





## चीफ पैट्रन

महानिदेशक, भारत-तिब्बत सीमा पुलिस

मुख्य संपादक

कुलदीप द्विवेदी

(उप महानिरीक्षक, प्रशासन)

संपादक

विवेक कुमार पाण्डेय, द्वितीय कमान (पी.आर.ओ.)

अशोक कुमार, सहायक सेनानी (रा.भा.)

डिजाइन एवं ले-आउट

सिपाही/जी. डी. ए. रामा राव

हमसे जुड़ें : Twitter/Instagram- itbp\_official, Facebook- itbpofficial

<https://www.itbpolicen.in/>

<https://recruitment.itbpolicen.in/>

## डिस्कलेमर

महानिदेशालय, आईटीबीपी, सी.जी.ओ. कॉम्प्लेक्स, लोदी रोड, नई दिल्ली-03 द्वारा प्रकाशित इस पत्रिका में प्रकाशित जानकारी विभिन्न गतिविधियों और आदेशों/कार्रवाईयों आदि का संकलन मात्र है। व्यक्तिगत ओलेखों को संबंधित लेखकों की स्वयं की अभिव्यक्ति माना जाए। सूचनापरक तथ्यात्मक जानकारी के लिए संबंधित कार्यालय द्वारा परिचालित आदेश/पत्र का संदर्भ लें।

-संपादक